



PARLAMENT EWROPEW

2009 - 2014

---

*Dokument ta' sessjoni*

---

**A7-0254/2012**

12.7.2012

# RAPPORT

dwar l-Implimentazzjoni tal-Legizlazzjoni dwar l-Ajru Uniku Ewropew  
(2012/2005(INI))

Kumitat għat-Trasport u t-Turiżmu

Rapporteur: Jacqueline Foster

PR\_INI

## WERREJ

	<b>Pagna</b>
MOZZJONI GĦAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	10
OPINJONI TAL-KUMITAT GĦALL-AFFARIJET BARRANIN .....	13
RIŻULTAT TAL-VOTAZZJONI FINALI FIL-KUMITAT .....	17

## MOZZJONI GĦAL RIŻOLUZZJONI TAL-PARLAMENT EWROPEW

### dwar l-Implimentazzjoni tal-Legizlazzjoni dwar l-Ajru Uniku Ewropew (2012/2005(INI))

*Il-Parlament Ewropew,*

- wara li kkunsidra r-rapport tal-Kummissjoni lill-Parlament Ewropew u lill-Kunsill dwar l-implimentazzjoni tal-legizlazzjoni tal-Ajru Uniku: iż-żmien għall-azzjoni (COM(2011)0731),
  - wara li kkunsidra l-komunikazzjoni tal-Kummissjoni dwar mekkaniżmi ta' inċentivi u tmexxija għall-mobilizzazzjoni tas-SESAR, il-pilastru teknoloġiku tal-Ajru Uniku Ewropew (COM(2011)0923),
  - wara li kkunsidra l-White Paper "Pjan direzzjonali għal Żona Unika Ewropea tat-Trasport – Lejn sistema tat-trasport kompetittiva u li tuża r-riżorsi b'mod effiċjenti" (COM(2011)0144),
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għat-Trasport u t-Turiżmu u l-opinjoni tal-Kumitat għall-Affarijiet Barranin (A7-0254/2012),
- A. billi l-implimentazzjoni tal-Ajru Uniku Ewropew (SES) diġà għamlet hafna passi pożittivi 'l quddiem;
- B. billi l-2012 mistennija tkun sena importanti fl-implimentazzjoni tas-SES;
- C. billi t-tlestija tas-SES se twassal għal iffrankar konsiderevoli ekonomiku, ambjentali u fir-rigward tas-sikurezza bil-holqien ta' settur tal-avjazzjoni aktar sostenibbli u sistema ta' gestjoni tat-traffiku tal-ajru aktar effikaċi f'livell Ewropew;
- D. billi l-volum tat-traffiku tal-ajru qed jiżdied kostantement, u dan jirriżulta f'kapacità insuffiċjenti u f'żieda fid-dewmien għall-passiġġieri, filwaqt li l-pjanijiet ta' tkabbir tal-linji tal-ajru jiġu affettwati wkoll; billi l-isparju tal-ajru tal-Ewropa huwa wiehed mill-aktar traffiku fid-dinja, b'aktar minn 750 miljun passiġġier li jużaw l-ajruporti tal-UE, u din iċ-ċifra mistennija tirdoppja sal-2030;
- E. billi s-suċċess tas-SES jiddependi fuq approċċ integrat mingħajr ma l-Istati Membri individwali jqiegħdu fir-riskju l-implimentazzjoni ġenerali tiegħu;
- F. billi l-4 ta' Dicembru 2012 hija l-iskadenza għat-tlestija tal-implimentazzjoni tal-Blokk ta' Spazju tal-Ajru Funzjonali (FABs), iżda l-aħhar rapporti jindikaw li s-sitwazzjoni hija 'l bogħod milli tkun konformi ma' din id-dispożizzjoni tal-legizlazzjoni tas-SES;
- G. billi skont l-Artikolu 13(3) tar-Regolament (UE) Nru 691/2010, erba' xhur wara li rċeviet il-pjanijiet ta' prestazzjoni mill-Istati Membri, il-Kummissjoni għandha toħroġ rakkomandazzjonijiet dwar l-adozzjoni tal-miri ta' prestazzjoni riveduti għal dawk li ma

jkunux konsistenti mal-miri li jghoddu għall-UE kollha kemm hi;

- H. billi fil-preżent il-Fornituri nazzjonali ta' Servizz ta' Navigazzjoni bl-Ajru (ANSP) li jipprovdu servizzi ta' kontroll tat-traffiku tal-ajru jirriflettu l-ġeografija politika frammentata tal-kontinent, u b'hekk sfortunatament jinholqu ineffiċjenzi u kongestjoni;
- I. billi sabiex tiġi kkompletata l-implimentazzjoni tas-SES huwa neċessarju li jittieħdu miżuri halli jintlaħqu l-oġġettivi tal-UE tas-sikurezza fl-ajru, sabiex jittejjbu l-istandards attwali u jkun żgurat livell uniformement għoli ta' sikurezza għall-pubbliku;
- J. billi programmi oħra bħal Galileo u s-Sistema Globali ta' Navigazzjoni bis-Satellita (GNSS) qed javvanzaw malajr;
- K. billi għandu jintlaħaq ftehim mill-aktar fis possibbli dwar il-finanzjament u l-oqfsa finanzjarji meħtieġa;

### *Perjodu ta' żmien*

1. Jirrikonoxxi r-restrizzjonijiet li jeżistu fir-rigward tal-implimentazzjoni tal-legiżlazzjoni tas-SES; iqis, madankollu, li l-progress li sar s'issa jeħtieġ li jiżdied b'mod sinifikanti, filwaqt li jiġu stabbiliti perjodi ta' żmien vinkolanti għall-implimentazzjoni tas-SES iżda filwaqt li jitqiesu wkoll kunsiderazzjonijiet kummerċjali;
2. Jishaq fuq il-ħtieġa li titkompla malajr l-implimentazzjoni tal-legiżlazzjoni tas-SES, kif ukoll l-iskema ta' prestazzjoni għas-servizzi tan-navigazzjoni bl-ajru u għall-funzjonijiet ta' networks b'mod partikolari;
3. Jinnota li l-fazi kritika tal-mobilizzazzjoni qed toqrob u għandha tiġi indirizzata b'mod f'waqtu, sinkronizzat u koordinat;
4. Iwissi li ż-żieda fit-traffiku tal-ajru tfisser li l-ispazju tal-ajru tal-Ewropa qed jilhaq malajr il-kapaċità massima tiegħu u li jeħtieġ li din il-problema tiġi indirizzata b'mod urġenti, halli jiġu ggarantiti servizzi tat-trasport bl-ajru ta' kwalità għolja għall-pubbliku Ewropej u jkun żgurat li l-impatt fuq l-ambjent u l-klima ma jintensifikax;
5. Jenfasizza l-importanza tal-ajruporti bħala punti ta' dħul u ta' hrug għan-netwerk Ewropej; jitlob li dawn jitqiesu bis-sħiħ fl-iżvilupp tas-SES, inklużi l-ajruporti reġjonali, minhabba r-rwol tagħhom li jghinu fit-tneħħija tal-kongestjoni tan-netwerk u fiż-żieda tal-kapaċità;
6. Jiġbed l-attenzjoni għall-ħtieġa urġenti li l-legiżlazzjoni tas-SES tiġi implimentata b'suċċess, sabiex tiġi evitata iktar kongestjoni bi flussi tat-traffiku dejjem ikbar u teknoloġiji antikwati u biex tiġi żgurata konsistenza akbar fid-dispożizzjonijiet Ewropej dwar is-sikurezza fl-ajru;
7. Jinnota li ż-żamma tal-livelli konsistentement għolja tal-Ewropa ta' kundizzjonijiet ta' sikurezza u operattivi qiegħda ssir dejjem iktar ta' sfida; ihegġeg lill-Istati Membri u lill-Kummissjoni jiċċaraw ir-rwol tal-korpi Ewropej rilevanti, biex ikun żgurat li jinżammu standards internazzjonali affidabbli u trasparenti għas-sikurezza fl-ajru;

8. Ifakkar fil-htieġa li l-isparju tal-ajru tal-Ewropa jsir effiċjenti kemm jista' jkun, mhux biss mill-perspettiva tal-vantaġġi ekonomiċi iżda anke minn dik tal-benefiċċji ambjentali, soċjali u rigward l-enerġija, fosthom dawk għall-passiġġieri tal-ajru;
9. Jenfasizza l-fatt li fl-aħħar Komunikazzjoni tal-Kummissjoni dwar is-sugġet kien stmat li jista' jkun hemm impatt kumulattiv fuq il-PDG tal-UE ta' EUR 419-il biljun matul il-perjodu 2013-2030 fl-UE-27, bil-holqien dirett u indirett ta' 328 000 elf impjieg u ffrankar nett ta' madwar 50 miljun tunnellata ta' emissjonijiet ta' CO<sub>2</sub>, jekk ikun hemm mobilizzazzjoni sħiħa u f'waqtha tat-teknoloġija ta' Riċerka dwar il-Ġestjoni tat-Traffiku bl-Ajru tal-Ajru Uniku Ewropew (SESAR);
10. Jindika li, skont il-Kummissjoni, l-introduzzjoni f'waqtha tat-teknoloġija SESAR se ġgħib benefiċċji prattiċi għall-passiġġieri, li jirriżultaw fi tnaqqis fil-ħinijiet tat-titjiriet b'madwar 10 % (jew disa' minuti), tnaqqis fil-kancellazzjonijiet u d-dewmien b'madwar 50 %, u tnaqqis possibbli fil-prezzijiet tal-biljetti; jenfasizza, madankollu, li jekk il-mobilizzazzjoni tas-SESAR tiġi posposta b'10 snin l-impatt globali jkun katastrofiku, billi jkun hemm telf ta' madwar EUR 268 biljun b'riżultat ta' impatt kumulattiv imnaqqas fuq il-PDG tal-UE, billi l-impjieg li jinholqu jonqsu b'190 000 u billi jiġu ffrankati 55 miljun tunnellata anqas ta' emissjonijiet ta' CO<sub>2</sub>;
11. Jinnota li pajjiżi u reġjuni importanti oħrajn qed jagħmlu progress mgħaġġel f'termini ta' riċerka u żvilupp ta' teknoloġija innovattiva, u għaldaqstant jiddispjaċih li l-UE tista' ttitlef il-vantaġġ li għandha favur atturi internazzjonali oħrajn sakemm l-implimentazzjoni tal-leġislazzjoni tas-SES ma tithaffix;
12. Huwa tal-opinjoni li l-funzjonament xieraq tas-SES jista' jkun żgurat biss jekk id-diversi dati tal-implimentazzjoni jiġu strettament onorati minn dawk kollha kkonċernati;
13. Jenfasizza li twettqu programmi pilota u li r-riżultati ta' dawn kienu pożittivi;
14. Jitlob lill-Kummissjoni tirrapporta lura lill-Kumitat għat-Trasport u t-Turiżmu dwar il-progress li sar fl-implimentazzjoni tal-iskema ta' prestazzjoni mill-ANSPs kollha sa Diċembru 2012;
15. Jitlob lill-Kummissjoni tirrapporta lura lill-Kumitat għat-Trasport u t-Turiżmu dwar il-progress li sar fir-rigward tal-implimentazzjoni tal-leġislazzjoni tas-SES sa Marzu 2013, inkluża evalwazzjoni tal-konsegwenzi tad-dewmien fl-implimentazzjoni tal-FABs;

### ***Input politiku***

16. Ifakkar lill-Istati Membri li impenjaw ruħhom pubblikament li jilħqu l-oġettiv ta' Ajru Uniku Ewropew, meta l-leġislazzjoni rilevanti giet appoġġjata b'mod qawwi, u jinsisti li jridu jibqgħu proattivi u involuti fl-implimentazzjoni ta' din il-leġislazzjoni; jistieden lill-Istati Membri, f'dan ir-rigward, jippreżentaw pjanijiet ta' prestazzjoni nazzjonali skont il-miri ta' prestazzjoni tal-UE, u jadottaw il-miri ta' prestazzjoni riveduti proposti mill-Kummissjoni; jistieden lill-Kummissjoni tiegħu azzjoni xierqa f'każ ta' nuqqas li jinżammu l-iskadenzi għall-implimentazzjoni ta' din il-leġislazzjoni;
17. Ifakkar fl-oġettivi għall-avjazzjoni deskritti kemm fil-White Paper dwar il-politika tat-

trasport kif ukoll fid-dokument "Flightpath 2050 – Il-Viżjoni tal-Ewropa għall-Avjazzjoni – Rapport tal-Grupp ta' Livell Għoli dwar ir-Riċerka fl-Avjazzjoni";

18. Jinsisti li għandha tingħata prijorità ikbar lil din il-kwistjoni u li jinhtieg appoġġ politiku proattiv min-naħa tal-Istati Membri u ta' dawk kollha involuti għall-implimentazzjoni sħiħa u f'waqtha tas-SES;
19. Jenfasizza li l-implimentazzjoni b'suċċess tal-legiżlazzjoni tas-SES se jkollha impatt pożittiv u inkoraġġanti fuq il-kompetizzjoni madwar l-UE kollha u madwar id-dinja, b'zieda fit-tkabbir u l-impjiegi, b'mod partikolari fl-industrija tal-ajrunawtika u tal-avjazzjoni;
20. Jiddispijaċih għall-fatt li minkejja l-benefiċċji soċjali u ambjentali konsiderevoli tiegħu, il-proġett tas-SES m'huwieq magħruf jew mifhum biżżejjed mill-pubbliku, u jistieden lill-Kummissjoni, lill-Istati Membri u lill-partijiet interessati jzidu l-isforzi ta' komunikazzjoni mal-pubbliku;
21. Jagħraf l-isfidi tal-Gestjoni Ewropea tat-Traffiku tal-Ajru (ATM), u jirrikonoxxi r-rwol kritiku tal-fattur uman u ta' djalogu soċjali effiċjenti fl-implimentazzjoni tas-SES; jagħraf il-htieġa ta' enfasi kontinwa fuq il-bidu mill-ġdid tal-proċeduri ta' rapportar; jenfasizza li l-implimentazzjoni tas-SES iġġib magħha domanda qawwija għal impjiegi ta' kwalità għolja u li jirrikjedu hafna kwalifiki;
22. Jirrispetta b'mod sħiħ is-sovranià u l-prerogattivi nazzjonali tal-Istati Membri fir-rigward tal-ATM b'rabta ma' operazzjonijiet u taħriġ ta' inġenji tal-ajru militari u inġenji tal-ajru oħrajn statali; jinnota li l-impenn tal-Istati Membri biex jiżguraw li l-kunċett tal-użu flessibbli tal-ispazju tal-ajru<sup>1</sup> jkun applikat b'mod sħiħ u uniformi, u jirrikonoxxi l-htieġa li jiġu appoġġjati l-isforzi tagħhom għal dan l-iskop; jenfasizza l-fatt li l-inġenji tal-ajru statali jinkludu, minbarra l-avjazzjoni militari, dawk fuq missjonijiet tal-pulizija, tat-tifi tan-nar, tal-gwardja kostali, tad-dwana, tal-protezzjoni ċivili u oħrajn, li b'hekk jiġbru firxa wiesgħa ta' attivitajiet ta' sigurtà u ta' gestjoni ta' krizijiet fl-ambitu tal-operazzjonijiet tagħhom;
23. Jemmen li l-implimentazzjoni b'suċċess tas-SES iġġib benefiċċji għall-katina tal-provvista kollha, inklużi l-manifatturi, il-linji tal-ajru, l-SMEs, is-settur tat-turiżmu kollu, eċċ;
24. Jibqa' mhasseb serjament li l-holqien ta' FABs fl-Ewropa kollha mhux biss għadu lura izda lanqas fih sustanza, u għalhekk, jappoġġja l-isforzi tal-koordinatur; jishaq fuq l-importanza ta' kooperazzjoni, koordinazzjoni u azzjoni politika minn u bejn l-Istati Membri sabiex jintlaħaq l-oġġettiv li l-FABs jiġu implimentati sal-4 ta' Diċembru 2012; jistieden lill-Kummissjoni timmonitorja bir-reqqa l-iżviluppi u, jekk ikun meħtieġ, tiegħu azzjoni legali, inklużi sanzjonijiet, vis-à-vis l-Istati Membri li jiksru l-obbligi tagħhom skont il-legiżlazzjoni tas-SES;
25. Jishaq fuq il-fatt li hemm bżonn li l-holqien tal-FABs ma jinftiehemx bhala rekwiżit

---

<sup>1</sup> Dikjarazzjoni tal-Istati Membri dwar il-kwistjonijiet militari marbutin mal-Ajru Uniku Ewropew tal-10 ta' Marzu 2004, GU L 96, 31.3.2004, p. 9.

indipendenti minn kollox imma bhala mezz biex jigu sodisfatti l-objettivi tad-deframmentazzjoni tal-ispazju tal-ajru Ewropew u tat-titjib tar-rendiment, u li minghajrhom l-SES ma jistax jitlesta; jitlob lill-Kummissjoni tipproponi strategija għall-aċċelerazzjoni tal-implimentazzjoni tal-FABs li tkun tinkludi l-implimentazzjoni shiħa tal-mudelli centralizzati (eż. il-Ġesturi tan-Networks, l-Impriza Kongunta SESAR, il-Ġesturi tal-Mobilizzazzjoni); jistieden lill-Kummissjoni tisfrutta aktar il-metodi ta' twissija tagħha, u fil-każ li dawn ma jirnexxux, tniedi proċedimenti ta' ksar kontra dawk l-Istati Membri li għadhom ma ffirmawx il-ftehimiet biex jistabbilixxu l-FABs tagħhom;

26. Iqis li l-mod l-aktar effikaċi u effiċjenti għall-ħolqien tas-SES huwa permezz ta' approċċ minn fuq għal isfel, u għalhekk jitlob lill-Kummissjoni, abbażi tar-rapport imsemmi fil-paragrafu 15, tipproponi miżuri biex telimina l-konsegwenzi tad-dewmien fl-implimentazzjoni tal-FABs, u taqleb malajr mill-approċċ minn isfel għal fuq għal dak minn fuq għal isfel, sabiex ikun żgurat li l-objettivi tal-pakkett leġislattiv SES II jintlahqu;
27. Jistieden lill-Istati Membri jiżguraw li l-kwistjoni tan-nuqqas ta' riżorsi, b'mod speċjali fir-rigward tal-Awtorità Nazzjonali ta' Sorveljanza, tiġi indirizzata malajr fil-livell politiku nazzjonali;
28. Jenfasizza li biex iwettqu r-rwol tagħhom kif jixraq fis-SES, l-Awtoritajiet Nazzjonali ta' Sorveljanza għandhom ikunu funzjonalment separati mill-ANSPs u għandhom jeżerċitaw is-setgħat tagħhom b'mod imparzjali, indipendenti u trasparenti;
29. Jirrimarka li huwa importanti li l-ANSPs nazzjonali jigu mistiedna jkunu proattivi fl-implimentazzjoni tal-leġislazzjoni tas-SES;
30. Jafferma mill-ġdid li l-użu sikur, effiċjenti u flessibbli tal-ispazju tal-ajru jista' jinkiseb biss permezz ta' kooperazzjoni u koordinazzjoni mill-qrib bejn l-utenti ċivili u militari tal-ispazju tal-ajru;
31. Jistieden lill-Istati Membri, bl-għajjnuna tal-agenziji Ewropej relevanti, jiffokaw fuq it-tishiħ tal-kooperazzjoni u l-koordinazzjoni ċivili-militari ma' pajjiżi tal-viċinat;
32. Jinsisti li l-Istati Membri jagħtu l-finanzjament neċessarju mill-aktar fis possibbli biex is-SES jiġi kkompletat; jilqa' l-fatt li l-Kummissjoni pproponiet li s-SES u s-SESAR jigu ttrattati bhala prijorità orizzontali għall-finanzjament fil-Facilità Nikkollegaw l-Ewropa;

### ***Strategija ta' Mobilizzazzjoni tas-SESAR***

33. Jirrikonoxxi li kien hemm investiment finanzjarju sostanzjali kemm mill-industrija kif ukoll mill-UE fir-riċerka u l-iżvilupp għat-teknoloġija SESAR, u jemmen li wasal iż-żmien li jigu implimentati l-miżuri neċessarji sabiex jittieħdu l-benefiċċji ta' dak l-investiment bl-implimentazzjoni tal-leġislazzjoni tas-SES;
34. Ifakkar fil-ħtieġa ta' koordinazzjoni bejn l-iskeda għall-implimentazzjoni tas-SES u l-iżvilupp u l-fażi ta' mobilizzazzjoni tas-SESAR bhala parti mis-SES, kif iddikjarat fir-Regolament (KE) Nru 1070/2009;

35. Jinsisti li, minkejja l-investment kbir mehtieg, numru ta' beneficcji importanti u tangibbli joriginaw mill-armonizzazzjoni, inkluzi l-ottimizzazzjoni tat-titjiriet, l-efficjenza fl-użu tal-fjuwil, it-tnaqqis tal-istorbju, anqas tniġġis tal-arja u impatt iżgħar fuq it-tibdil fil-klima, kif ukoll l-użu flessibbli u sikur ta' ajru inqas frammentat; jenfasizza l-efficjenza li tinkiseb b'koordinazzjoni ċivili-militari akbar, peress li l-użu ta' infrastruttura komuni tirriżulta fi tnaqqis tal-ispejjeż; jenfasizza li interoperabbiltà msahha bejn l-Istati Membri u t-twertiq tal-FABs jipproduċu wkoll beneficcji f'termini ta' operazzjonijiet transkonfinali;
36. Jifhem li t-teknoloġija SESAR u l-implimentazzjoni tas-SES huma politiki intrinsikament marbutin li jehtieg li jiġu żviluppati biex ikun jista' jinkiseb il-beneficcju sħiħ, u għalhekk iheggeg lill-industrija biex tiehu l-fażi ta' mobilizzazzjoni tal-proġett SESAR bis-serjeta;
37. Jirrimarka li t-teknoloġiji diġà ġew żviluppati mill-manifatturi u huma attwalment disponibbli, u dan jagħmel l-implimentazzjoni b'suċċess tas-SESAR objettiv li jista' jintlaħaq;
38. Jirrikonoxxi li motivazzjoni kummerċjali għal investment fit-teknoloġiji tas-SESAR hija iktar qawwija fil-hubs akbar u aktar ikkongestjonati milli fl-ajruporti reġjonali iżgħar jew fl-ajruporti li jservu r-rotot staġonali; huwa tal-fehma, madankollu, li l-prestazzjoni tan-netwerk ġenerali għandha titjeb b'firxa usa' ta' kapacitajiet SESAR, meghjunin mill-finanzjament pubbliku;
39. Jemmen li jehtieg ikun hemm approċċ koordinat b'mod globali bhala rispons għall-isforz biex tinkiseb l-istandardizzazzjoni, bħal dawk li qed tipprowa tikseb l-Organizzazzjoni Internazzjonali tal-Avjazzjoni Ċivili (ICAO), sabiex jiġi żgurat li t-teknoloġiji eżistenti u godda jkunu interoperabbli mad-dinja kollha u jitheggeg l-iffirmar tal-protokollu ta' kooperazzjoni fil-qasam tar-riċerka u l-iżvilupp;
40. Iqis li, biex l-ANSPs u l-partijiet interessati l-oħra jithallew jiżviluppaw bl-aħjar mod is-sħubijiet strateġiċi tagħhom u jingħataw incentivi biex jilhqqu l-objettivi tagħhom, il-pilastru tal-prestazzjoni għandu jkun promoss aktar;
41. Jenfasizza li l-komunità militari hija attur prinċipali fil-kuntest tas-SES u għandha tiġi involuta b'mod sħiħ fil-livelli kollha u minn stadju bikri hafna; jirrikonoxxi l-progress li sar fl-implimentazzjoni tal-legiżlazzjoni tas-SES, u jheggeg lill-Istati Membri jhaffu l-isforzi tagħhom sabiex jiksbu l-koordinazzjoni min-naħa militari; filwaqt li jirrikonoxxi l-ispeċifitajiet nazzjonali tar-relazzjonijiet ċivili-militari, jistieden lill-Istati Membri jiffukaw fuq it-tishih tal-kooperazzjoni ċivili-militari u l-interoperabbiltà u japplikaw l-aħjar prassi f'dak il-qasam;
42. Huwa tal-opinjoni li jehtieg li titheggeg il-kooperazzjoni ma' pajjiżi tal-viċinat bl-għan li s-SES jiġi estiż lil hinn mill-fruntieri tal-UE;
43. Jishaq fuq il-htiega tad-deframmentazzjoni tal-ispazju tal-ajru Ewropew permezz tal-implimentazzjoni ta' innovazzjonijiet teknoloġiċi, it-tishih tal-iskema ta' prestazzjoni għas-servizzi ta' navigazzjoni tal-ajru, u l-implimentazzjoni tal-FABs skont l-iskeda sabiex johorgu l-effetti ta' beneficcju tas-SES;



44. Ifahħar l-appoġġ kontinwu tal-Istati Membri u tal-partijiet interessati li qegħdin jgħinu biex jinkisbu l-armonizzazzjoni tal-interpretazzjoni u l-implimentazzjoni tal-leġislazzjoni tas-SES;
45. Jappoġġja l-approċċ tas-sħubija pubblika-privata (PPP), billi din tista' toħloq sitwazzjoni ta' vantaġġ għal kulhadd meta tkun strutturata u mwettqa b'mod xieraq u effikaċi, abbażi ta' hidma flimkien b'incentivi u impenn;
46. Jinsisti li l-implimentazzjoni tal-leġislazzjoni tas-SES se tkun ta' benefiċċju kbir għall-partijiet interessati kollha, pereżempju bi spejjeż tal-utent imnaqqsa li jiġu mgħoddija lill-konsumatur aħħari, jiġifieri l-passiġġier;
47. Jemmen li għandu jkun hemm kooperazzjoni mill-qrib il-ħin kollu u l-ebda kunflitt bejn il-korpi responsabbli għall-implimentazzjoni tas-SES;
48. Jitlob li t-tnejniet għal proposta leġislattiva dwar ir-rwol futur tal-Impriza Kongunta SESAR jiġu kkompletati fil-ħin sabiex tkun tista' tkompli twettaq ir-rwol tagħha għal żmien twil fil-gejjieni, peress li għandha rwol essenzjali fl-iżgurar tas-suċċess tas-SES; jenfasizza l-isforzi li saru s'issa biex tintwera l-effikaċja tagħha;
49. Ihegġeġ lill-Kummissjoni tistabbilixxi malajr il-mekkaniżmi finanzjarji, ta' governanza u ta' incentivi, inkluż il-finanzjament pubbliku, li huma meħtieġa biex tiġi żgurata l-mobilizzazzjoni f'waqtha u effettiva tat-teknoloġiji SESAR, bl-involvement tal-awtoritajiet u l-partijiet interessati rilevanti u b'attenzjoni partikolari għall-implimentazzjoni ta' strumenti finanzjarji innovattivi;
50. Jinnota li, filwaqt li l-kompetenza militari u ċivili-militari hija preżenti f'livelli differenti fi ħdan id-diversi istituzzjonijiet tal-partijiet interessati bħall-Kumitat għall-Ajru Uniku, il-Eurocontrol u l-Impriza Kongunta SESAR, xorta għad hemm il-ħtieġa għal analiżi koordinata u komprensiva tal-implikazzjonijiet tas-SES/SESAR għall-militar; jinnota l-bżonn tal-inklużjoni tal-Kumitat Militari tal-Unjoni Ewropea (EUMC) f'dan il-proċess, peress li dan jiżgura li l-kapijiet tad-difiża jkunu infurmati adegwatament;
51. Jirrikonoxxi, f'dan ir-rigward, ir-rwoli naturali tal-Aġenzija Ewropea għad-Difiża (EDA) bħala pont bejn il-komunità tad-difiża u l-Kummissjoni u bħala faċilitatur bejn il-partijiet interessati militari; huwa favur it-tisħiħ tar-rwol tal-EDA fil-bini ta' kuxjenza politika, in-netwerking, l-assistenza fil-fażi ta' mobilizzazzjoni tas-SESAR u l-appoġġ lill-Istati Membri fl-analiżi finanzjarja u operattiva tar-riskji; jinnota li l-EDA hija f'pożizzjoni tajba biex tikkontribwixxi għall-isfidi futuri tas-SES, pereżempju fil-qasam tat-tagħmir u t-taħriġ; jilqa' d-deċiżjoni tal-Istati Membri li jinvolvu lill-Persunal Militari tal-UE (EUMS) fl-appoġġ tagħhom lill-EDA b'rabta mas-SESAR; jilqa' l-istabbiliment tal-Forum għall-Implimentazzjoni Militari tas-SES/SESAR iffacilitat mill-EDA, u jinkoraġġixxi l-kontinwazzjoni effettiva ulterjuri tiegħu, peress li huwa għandu l-mertu kbir li jiġbor l-atturi rilevanti kollha fil-komunità tad-difiża madwar il-mejda; jenfasizza li l-kooperazzjoni man-NATO hija indispensabbli u jilqa' l-iżviluppi kontinwi f'dan ir-rigward;
52. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.



## NOTA SPJEGATTIVA

Dan ir-rapport jindirizza r-Rapport riċenti tal-Kummissjoni dwar 'L-Implimentazzjoni tal-Legizlazzjoni tal-Ajru Uniku: iż-żmien għall-azzjoni'. Għalkemm diġà saru hafna passi pożittivi fid-direzzjoni t-tajba, għad fadal triq twila u l-2012 mistennija tkun sena importanti għall-implimentazzjoni tas-SES.

### *Perjodu ta' żmien*

Ir-Rapporteur hija mħassba b'mod partikolari dwar l-aspetti taż-żmien tal-implimentazzjoni tal-legizlazzjoni tas-SES. Hija tirrikonoxxi li kien hemm restrizzjonijiet fil-passat u li fil-preżent għad hemm hafna sfidi quddiemna. Madankollu, il-progress li sar s'issa jeħtieġ li jiżdied, mhux biss b'mod sinifikanti iżda wkoll malajr. It-traffiku tal-ajru dalwaqt jilhaq il-kapaċità massima tiegħu u iktar ma jgħaddi ż-żmien, iktar tkompli tikber il-problema. Hemm iktar sens relattiv ta' urġenza fir-rigward tal-ħtieġa li l-legizlazzjoni tas-SES tiġi implimentata b'suċċess sabiex jiġu evitati riskji ta' sikurezza u operattivi bi flussi tat-traffiku dejjem ikbar u teknoloġiji antikwati.

Barra minn hekk, il-benefiċċji ta' implimentazzjoni shiħa u f'waqtha tas-SES huma kbar wisq biex jiġu injorati. Fl-aħħar Komunikazzjoni tal-Kummissjoni dwar il-kwistjoni, hija tat ir-riżultati li ġejjin ta' studju mill-Impriza Kongunta tar-Riċerka dwar il-Ġestjoni tat-Traffiku bl-Ajru tal-Ajru Uniku Ewropew (SESAR) dwar 'L-Impatt Makro-ekonomiku tas-SESAR'.

Jekk is-SESAR jiġi implimentat skont il-pjanijiet, il-previzjonijiet huma promettenti hafna. Huwa mistenni li jkun hemm:

- impatt kumulattiv fuq il-PDG tal-UE ta' EUR 419-il biljun

- 328 000 impjieg maħluqa
- 50 miljun tonnelli ta' CO<sub>2</sub> ffrankati

Jekk il-mobilizzazzjoni tiddewwem b'10 snin, l-impatt globali jkun katastrofiku:

- 30% inqas impatt kumulattiv fuq il-PDG tal-UE
- 58% inqas impjegi maħluqa
- 110% inqas CO<sub>2</sub> ffrankat

Għal dawn ir-raġunijiet biss, huwa ċar għaliex huwa daqsekk importanti li l-ispazju tal-ajru tal-Ewropa jsir effiċjenti kemm jista' jkun, mhux biss għall-qligħ ekonomiku iżda wkoll għall-benefiċċji potenzjali għat-tkabbir, il-ħolqien tal-impjegi u l-ambjent. Ir-Rapporteur temmen li huwa sempliċement negozju tajjeb.

Huwa wkoll ta' thassib għar-Rapporteur li l-UE tista' titlef il-vantaġġ li għandha f'termini ta' riċerka u teknoloġija favur atturi internazzjonali oħrajn jekk l-implimentazzjoni tas-SES ma tithaffix. Huwa għalhekk li hija temmen li l-funzjonament xieraq tas-SES jista' jiġi żgurat biss jekk id-diversi dati tal-implimentazzjoni jiġu onorati.

Fl-aħħar nett, ir-Rapporteur titlob lill-Kummissjoni Ewropea u l-Istati Membri biex jirrappurtaw lura lilha u lill-Kumitat għat-Trasport u t-Turiżmu sa Ġunju tal-2013 dwar il-progress tagħhom fl-implimentazzjoni tal-legizlazzjoni tas-SES.

### *Input Politiku*

Ir-Rapporteur tixtieq tieġu din l-opportunità biex tfakkar lill-Istati Membri dwar l-impenn pubbliku tagħhom li jintlaħaq l-oġettiv tal-Ajru Uniku Ewropew. Għaxar snin ilu, dan il-Parlament u l-Kunsill appoġġjaw b'mod qawwi l-prinċipju tas-SES u dak inhar, ġie espress impenn qawwi. Għalhekk, l-Istati Membri għandhom jibqgħu proattivi u involuti fl-implimentazzjoni tal-leġiżlazzjoni tas-SES f'dan l-istadju importanti tal-implimentazzjoni. Meta wieħed iqis l-importanza ta' din il-kwistjoni, il-prijoritajiet politiċi nazzjonali għandhom jirriflettu l-appoġġ mill-Istati Membri.

Il-potenzjal għal iktar kompetizzjoni u tkabbir huma benefiċċji li l-implimentazzjoni sħiħa u f'waqtha tas-SES iġġib lin-negozju Ewropew u madwar id-dinja. Fil-kriżi ekonomika diffiċli ta' bħalissa, dawn il-vantaġġi huma sostanzjali għall-Istati Membri, kif inhum l-impatti pożittivi fuq l-ekonomija, l-impjiegi u l-ambjent kif diskuss fit-taqsimha preċedenti. Il-benefiċċji jestendu għall-katina tal-provvista kollha kemm hi, inklużi l-manifatturi, il-linji tal-ajru, l-SMEs, u setturi bħat-turiżmu, eċċ.

Għalkemm hemm tħassib fir-rigward tar-ristrutturar tal-industrija tal-ġestjoni tat-traffiku tal-ajru tal-Ewropa, ir-Rapporteur hija fiduċjuża li l-implimentazzjoni tas-SES se iġġib magħha domanda qawwiya għal impjiegi ta' kwalità għolja, li jirrikjedu hanna kwalifiki u mhallsa tajjeb. Attwalment, il-proċessi fundamentali tal-kontroll tat-traffiku tal-ajru bilkemm evolwew mit-Tieni Gwerra Dinjija 'l hawn u għadu essenzjalment senġha. Il-kontrolluri għad għandhom mappa mentali tal-pożizzjonijiet, id-direzzjonijiet u l-veloċità individwali tal-inġenji tal-ajru fis-settur tal-ispazju tal-ajru li jkunu qed jikkontrollaw. Huma għadhom iċċertifikati, 'ikklassifikati' u liċenzjati biex joperaw wieħed biss jew ftit minn dawn is-setturi. Huma għadhom jikkomunikaw l-istruzzjonijiet lill-piloti permezz tal-komunikazzjoni bil-vuċi permezz tar-radju. Is-SES, is-SESAR u l-FABs joffru l-possibilità ta' progress lejn industrija iktar modernizzata u awtomatizzata. Dan jippermetti lill-kontrolluri biex ikunu haddiema iktar mobbli, kapaċi li jbigħu t-talenti tagħhom b'mod wiesa' – bħalma qed jagħmlu iktar piloti illum – u għalhekk jikkontribwixxu għal industrija iktar flessibbli, robusta u innovattiva.

Ir-Rapporteur jiddispaċiha li s-sitwazzjoni mhijiex ugwali fl-Istati Membri kollha, peress li approċċ bilanċjat u omogenju għall-implimentazzjoni tal-leġiżlazzjoni huwa wieħed mill-prinċipji ewlenin wara s-SES. B'mod speċjali fir-rigward tal-FABs, huwa preokkupanti hanna li l-ħolqien tagħhom għadu lura fl-Ewropa kollha. Barra minn hekk, ċerti Stati Membri jeħtieġ li jindirizzaw il-problema ta' nuqqas ta' rizorsi li ilha tissemma mill-partijiet interessati kollha tal-industrija u jgħinu biex l-ANSPs nazzjonali jġu persważi sabiex ikunu proattivi fl-implimentazzjoni tal-leġiżlazzjoni tas-SES.

Il-kooperazzjoni ma' pajjiżi tal-viċinat hija aspett importanti tas-SES kif ukoll il-kooperazzjoni ċivili-militari. Ir-Rapporteur titlob appoġġ politiku fil-livell nazzjonali sabiex issir enfasi fuq it-tiħiħ ta' dawn l-oqsma ta' kooperazzjoni.

Fl-aħħar nett, ir-Rapporteur itteni li ma jdumx ma jkun hemm qbil dwar il-livell li jmiss ta' finanzjament.

### ***Strateġija ta' Mobilizzazzjoni***

L-investiment finanzjarju fir-Riċerka u l-Iżvilupp għat-teknoloġija tas-SES, l-FABs u s-SESAR s'issa kien sostanzjali. Ir-Rapporteur temmen li issa huwa l-mument li jiġu implimentati l-miżuri neċessarji sabiex jittiehdu l-benefiċċji ta' dak l-investiment permezz tal-implimentazzjoni b'suċċess u f'waqtha tas-SES. Mingħajr it-teknoloġija SESAR, l-implimentazzjoni tas-SES sempliċement ma tkunx possibbli u għalhekk tteġġeg lill-industrija sabiex tiehu l-faċi tal-mobilizzazzjoni ta' dan il-proġett bis-serjetà. Peress li t-teknoloġiji huma diġà disponibbli mill-manifatturi, l-implimentazzjoni tas-SES hija objettiv li jista' jintlaħaq. Barra minn hekk, is-suċċess tal-Programmi Pilota juri wkoll li t-teorija tista' taħdem fil-prattika. Għalkemm ir-Rapporteur tirrikonoxxi li dan mhuwiex mingħajr spejjeż, issa jehtieg li jkun hemm mobilizzazzjoni rapida. Barra minn hekk, jinhtieg approċċ koordinat b'mod globali sabiex jiġi żgurat li t-teknoloġiji l-godda jkunu interoperabbli fid-dinja kollha.

Shubija b'saħħitha hija neċessarja sabiex tinkiseb l-implimentazzjoni sinkronizzata tal-legiżlazzjoni tas-SES mal-atturi kollha u l-Istati Membri kollha, inkluża l-kooperazzjoni ma' pajjiżi tal-viċinat ukoll.

Wahda mill-isfidi ewlenin li r-Rapporteur temmen li tehtieg tkun indirizzata hija d-deframmentazzjoni tal-ispazju tal-ajru Ewropew. L-industrija li tipprovdi l-kontroll tat-traffiku tal-ajru tirrifletti strettament il-konfini ġeografici ta' pajjiżhom, li kull wiehed minnhom għandu mill-inqas fornitur tas-servizzi tan-navigazzjoni bl-ajru (ANSP) wiehed. Dan l-approċċ nazzjonali fframmentat jehtieg jiġi sostitwit bl-FABs sabiex tiżdied l-effiċjenza u titnaqqas il-kongestjoni.

Ir-Rapporteur tfahhar l-appoġġ kontinwu tal-Istati Membri u tal-partijiet interessati li qed jgħinu sabiex tinkiseb l-armonizzazzjoni tal-interpretazzjoni u l-implimentazzjoni tal-legiżlazzjoni tas-SES. Il-benefiċċji se jaffettwaw lill-partijiet interessati kollha, inkluż il-konsumatur aħhari, jiġifieri l-passiġġier, permezz ta' tariffi tal-utent imnaqqsa.

Barra minn hekk, ir-Rapporteur tappoġġja l-approċċ tas-shubija pubblika-privata (PPP) peress li din hija sitwazzjoni ta' vantaġġ għal kulhadd fil-katina tal-provvista kollha, bl-użu ta' inċentivi sabiex jitteġġeg l-impenn, u li ggħib benefiċċji soċjoekonomiċi numerużi.

Fl-aħħar nett, huwa importanti li jiġi żgurat li ma jkunx hemm kunflitt bejn il-korpi responsabbli għall-implimentazzjoni tas-SES. Għall-kuntrarju, għandu jkun hemm kooperazzjoni mill-qrib il-hin kollu. Barra minn hekk, ir-Rapporteur temmen li l-korp tal-Impriza Kongunta tas-SESAR huwa essenzjali għas-suċċess tas-SES u għandu jkompli jwettaq ir-rwol tiegħu għal żmien twil fil-gejjieni. Il-Kummissjoni Ewropea għandha tistabbilixxi malajr il-mekkaniżmi ta' tmexxija u ta' inċentivi xierqa li se jiżguraw il-mobilizzazzjoni f'waqtha u effettiva tat-teknoloġiji SESAR, bl-involviment tal-awtoritajiet u l-partijiet interessati rilevanti.

25.6.2012

## OPINJONI TAL-KUMITAT GĦALL-AFFARIJJIET BARRANIN

għall-Kumitat għat-Trasport u t-Turiżmu

dwar l-implimentazzjoni tal-leġiżlazzjoni tal-Ajru Uniku Ewropew  
(2012/2005(INI))

Rapporteur għal opinjoni: Evgeni Kirilov

### SUGĠERIMENTI

Il-Kumitat għall-Affarijjet Barranin jistieden lill-Kumitat għat-Trasport u t-Turiżmu, bhala l-kumitat responsabbli, sabiex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jafferma mill-ġdid li l-użu sikur, effiċjenti u flessibbli tal-ispazju tal-ajru jista' jinkiseb biss permezz ta' kooperazzjoni u koordinazzjoni mill-qrib bejn l-utenti ċivili u militari tal-ispazju tal-ajru;
2. Jirrispetta b'mod sħiħ is-sovranità u l-prerogattivi nazzjonali tal-Istati Membri fir-rigward tal-Gestjoni tat-Traffiku tal-Ajru (ATM) b'rabta ma' operazzjonijiet u tahrig ta' inġenji tal-ajru militari u inġenji tal-ajru oħrajn statali; jinnota li l-impenn tal-Istati Membri biex jiżguraw li l-kunċett tal-użu flessibbli tal-ispazju tal-ajru<sup>1</sup> jkun applikat b'mod sħiħ u uniformi u jirrikonoxxi l-htieġa li jiġu appoġġati l-isforzi tagħhom għal dan l-iskop; jenfasizza l-fatt li l-inġenji tal-ajru statali jinkludu, minbarra l-avjazzjoni militari, dawk fuq missjonijiet tal-pulizija, tal-pumpieri, tal-gwardja kostali, tad-dwana, tal-protezzjoni ċivili u oħrajn, li b'hekk jiġbru firxa wiesgħa ta' attivitajiet ta' sigurtà u ta' gestjoni ta' kriżijiet fl-ambitu tal-operazzjonijiet tagħhom;
3. Jisħaq li l-komunità militari hija attur prinċipali fil-kuntest tal-Ajru Uniku Ewropew (SES) u għandha tiġi involuta b'mod sħiħ fil-livelli kollha u minn stadju bikri ħafna; jirrikonoxxi l-progress magħmul fl-implimentazzjoni tal-leġiżlazzjoni tas-SES u jhegġeġ lill-Istati Membri jhaffu l-isforzi tagħhom sabiex jiksbu l-koordinazzjoni min-naħa militari; filwaqt li jirrikonoxxi l-ispeċifitajiet nazzjonali tar-relazzjonijiet ċivili-militari, jistieden lill-

---

<sup>1</sup> Dikjarazzjoni tal-Istati Membri dwar il-kwistjonijiet militari marbutin mal-Ajru Uniku Ewropew tal-10 ta' Marzu 2004, GU L 96, 31.3.2004, p. 9.

Istati Membri sabiex jiffukaw fuq it-tishiĥ tal-kooperazzjoni ċivili-militari u l-interoperabbiltà, u sabiex japplikaw l-aĥjar prattiki f' dak il-qasam;

4. Jinnota li, filwaqt li l-kompetenza militari u ċivili-militari hija preżenti f' livelli differenti fi hdan id-diversi istituzzjonijiet interessati b'hall-Kumitat għall-Ajru Uniku, EUROCONTROL u l-Impriża Kongunta tas-SESAR, xorta għad hemm il-ħtieġa għal analiżi koordinata u komprensiva tal-implikazzjonijiet tas-SES/SESAR għall-militar; jinnota l-bżonn tal-inklużjoni tal-Kumitat Militari tal-Unjoni Ewropea (EUMC) f' dan il-proċess, peress li dan jiżgura li l-kapijiet tad-difiża jkunu infurmati adegwatament;
5. Jirrikonoxxi, f' dan ir-rigward, ir-rwoli naturali tal-Aġenzija Ewropea għad-Difiża (EDA) b'ħala pont bejn il-komunità tad-difiża u l-Kummissjoni u b'ħala faċilitatur bejn il-partijiet interessati tal-militar; huwa favur it-tishiĥ tar-rwol tal-EDA fil-bini ta' kuxjenza politika, in-netwerking, l-assistenza fil-faži tal-implimentazzjoni tas-SESAR u l-appoġġ lill-Istati Membri fl-analiżi finanzjarja u operattiva tar-riskji; jinnota li l-EDA hija f' pożizzjoni tajba biex tikkontribwixxi għall-isfidi futuri tas-SES, pereżempju fil-qasam tat-tagħmir u t-taħriġ; jilqa' d-deċiżjoni tal-Istati Membri li jinvolvu lill-Persunal Militari tal-UE (EUMS) fl-appoġġ lill-EDA b'rabta mas-SESAR; jilqa' l-istabbiliment tal-Forum għall-Implimentazzjoni Militari tas-SES/SESAR iffaċilitat mill-EDA u jinkoraġġixxi l-kontinwazzjoni effettiva ulterjuri tiegħu, peress li huwa għandu l-mertu kbir li gabar l-atturi rilevanti kollha fil-komunità tad-difiża madwar il-mejda; jenfasizza li l-kooperazzjoni man-NATO hija indispensabbli u jilqa' l-iżviluppi kontinwi f' dan ir-rigward;
6. Jitlob valutazzjoni urgenti u fid-dettall tal-impatt tal-leġiżlazzjoni tas-SES fuq l-avjazzjoni militari, li tqis ukoll ir-riskji finanzjarji u operattivi marbutin magħha u l-kostijiet tad-dewmien jew tan-nuqqas ta' sinkronizzazzjoni, u jinnota x-xogħol preliminari tal-EDA f' dan il-qasam; jiddispjaċih li r-rapport ta' analiżi tar-riskji ta' livell għoli rigward l-impatt tas-SES dam aktar milli mistenni biex isir u jistieden lill-EDA u lill-ministeri tad-difiża jikkonkluduh malajr kemm jista' jkun; jitlob lill-EDA tinforma lill-Parlament dwar l-eżitu tiegħu; jenfasizza l-piż finanzjarju sinifikanti previst għall-militar f'termini ta' investimenti għall-implimentazzjoni tas-SESAR mill-utenti tal-ispazju tal-ajru, l-operaturi tal-ajruporti u l-provvedituri ta' servizz tan-navigazzjoni bl-ajru (ANSPs); ihegġegħ lill-Kummissjoni sabiex tinvolvi b' mod sħiħ lill-EDA f' valutazzjonijiet ex ante futuri tal-leġiżlazzjoni u l-azzjonijiet tal-Unjoni li għandhom impatt fuq il-kapaċitajiet militari jew li huma inklużi fil-qasam tad-difiża u biex tinforma lill-Parlament dwar dan;
7. Jinsisti li, minkejja l-investiment kbir meħtieġ, hemm numru ta' benefiċċji importanti u tangibbli li joħorġu mill-armonizzazzjoni, inklużi l-ottimizzazzjoni tat-titjiriet, l-effiċjenza tal-fjuwil, it-tnaqqis tal-istorbju, tat-tniġġis tal-arja u tat-tibdil fil-klima u l-użu flessibbli u sikur ta' ajru inqas frammentat; jenfasizza l-effiċjenza li tinkiseb b'koordinazzjoni ċivili-militari akbar, peress li l-użu ta' infrastruttura kongunta tirriżulta fi tnaqqis tal-ispejjeż; jenfasizza li interoperabbiltà msahħa bejn l-Istati Membri u l-kisba tal-Blokok tal-Ispazju tal-Ajru Funzjonali (FABs) tipproduċi wkoll benefiċċji f' termini ta' operazzjonijiet transkonfinali;
8. Jinnota li l-faži kritika tal-implimentazzjoni qed toqrob u għandha tiġi indirizzata b' mod f' waqtu, sinkronizzat u koordinat; jenfasizza li l-akbar sfida għall-militar huwa l-

finanzjament tal-implimentazzjoni u l-investiment bikri f'teknoloġija ġdida; jiġbed l-attenzjoni għall-fatt li għandhom jinstabu malajr il-metodi u l-mezzi sabiex tiġi indirizzata din l-isfida; jitlob lill-EDA u lill-Kummissjoni biex jgħinu lill-Istati Membri biex itejbu l-inġenji tal-ajru statali tagħhom li ma jkunux manifatturati fl-UE u biex fl-istess ħin jiżguraw standards għoljin ta' protezzjoni tat-teknoloġiji ewlenin abilitanti u tal-kompetenza tal-industriji tal-UE; jitlob approvazzjoni tat-tip, kull fejn dan ikun possibbli, għal teknoloġiji militari li diġà jeżistu li jissodisfaw ir-rekwiziti tas-SES, peress illi dan jiġġenera ffrankar kbir għall-ministeri tad-difiża; jitlob lill-Kummissjoni biex issib mezzi biex tiffinanzja direttament jew tikkofinanzja mill-baġit tal-UE proġetti li jkollhom impatt fuq l-avjazzjoni militari f'dan ir-rigward sabiex tiggarantixxi l-implimentazzjoni f'waqtha tas-SESAR mill-militar.



## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	21.6.2012
<b>Riżultat tal-votazzjoni finali</b>	+: 34 -: 0 0: 2
<b>Membri preżenti għall-votazzjoni finali</b>	Elmar Brok, Tarja Cronberg, Arnaud Danjean, Michael Gahler, Marietta Giannakou, Ana Gomes, Anna Ibrisagic, Liisa Jaakonsaari, Ioannis Kasoulides, Tunne Kelam, Evgeni Kirilov, Maria Eleni Koppa, Andrey Kovatchev, Vytautas Landsbergis, Krzysztof Lisek, Ulrike Lunacek, Kyriakos Mavronikolas, Annemie Neyts-Uyttebroeck, Norica Nicolai, Raimon Obiols, Ioan Mircea Paşcu, Alojz Peterle, José Ignacio Salafranca Sánchez-Neyra, Marek Siwiec, Charles Tannock, Inese Vaidere, Geoffrey Van Orden, Kristian Vigenin
<b>Sostitut(i) preżenti għall-votazzjoni finali</b>	Laima Liucija Andrikiene, Diogo Feio, Knut Fleckenstein, Indrek Tarand, Luis Yáñez-Barnuevo García, Janusz Władysław Zemke
<b>Sostitut(i) (skont l-Artikolu 187(2)) preżenti għall-votazzjoni finali</b>	Ingeborg Gräßle, Petru Constantin Luhan

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	10.7.2012
<b>Riżultat tal-votazzjoni finali</b>	+: 37 -: 1 0: 0
<b>Membri preżenti għall-votazzjoni finali</b>	Magdi Cristiano Allam, Georges Bach, Izaskun Bilbao Barandica, Philip Bradbourn, Antonio Cancian, Michael Cramer, Joseph Cuschieri, Philippe De Backer, Luis de Grandes Pascual, Saïd El Khadraoui, Ismail Ertug, Carlo Fidanza, Jacqueline Foster, Mathieu Grosch, Jim Higgins, Juozas Imbrasas, Dieter-Lebrecht Koch, Georgios Koumoutsakos, Werner Kuhn, Jörg Leichtfried, Bogusław Liberadzki, Eva Lichtenberger, Marian-Jean Marinescu, Gesine Meissner, Dominique Riquet, David-Maria Sassoli, Vilja Savisaar-Toomast, Olga Sehnalová, Debora Serracchiani, Brian Simpson, Laurence J.A.J. Stassen, Silvia-Adriana Țicău, Giommara Uggias, Peter van Dalen, Dominique Vlasto, Artur Zasada
<b>Sostitut(i) preżenti għall-votazzjoni finali</b>	Spyros Danellis, Isabelle Durant